

# మహానటి

జరిగిన కథ :

ఇటీవల నీనీజనులకు మనుషుల నటన కంటే కుక్కలు, గుర్రాలు, పొట్టేళ్ళు, ఏనుగులు, పాములు నటనే నచ్చడం కళ్ళారా చూసి చెవులారా విన్న ఫిల్మ్ ప్రొడ్యూసర్ శివరామ్ 'అడివిమనిషి' కథ నీనిమా తీసెయ్యాలని వొట్టెట్టు కున్నాడు. ప్రఖ్యాత నటిమణి జయప్రియనీ, కొత్త నటుడు నూతన్ రామారావుని టుక్ చేశాడు. కథా కమామీమ్ పాటలు మాటలు అన్నీ సిద్ధంచేసుకుని మంచి ముహూర్తం చూసుకుని క్లాప్ కొట్టాలనుకునే సమయానికి చెంచు రాముడు రిలీజయింది; సంచులు సంచులు పోగుచేసుకుంది. ప్రొడ్యూసర్ గారికి కలలో కనబడ్డ సీనులన్నీ అందులోనే వున్నాయి. వైగా కొత్త జంతువుల్నేమీ మిగల్చకుండా ఎనభై నాలుగు లక్షల జీవరాసుల్నీ వాడేసేడు. దాంతో వొట్టుగట్టునపెట్టి 'స్వయంవరం' అనే జానపదాన్ని వరించేడు. అంచేత డైరెక్టర్నీ డైలాగుల్నీ మార్చవల్సిచ్చింది. ఇక చదవండి....

కావేరి మంచి రైటర్. మంచి చురుకైనవాడు కాని, అతని అదృష్టం బద్ధకించింది. జాతకరీత్యా లగ్నాధిపతయిన శని ఉచ్చస్థానంలోనూ బాగ్యాధిపతయిన టుడుడు నీచంలోనూ వుండి, తృతీయ స్థానంలో రాజ్యాధిపతయిన రవి శనిని క్రిగంట వీక్షిస్తూండటంవల్ల, శని స్థానభ్రష్టుడైన బృహస్పతి ఆస్థానాన్నధిష్ఠించే వరకూ తనకి నీనీప్రవేశం లేదని రూఢి చేసుకున్నాడు. నీనీదర్శకుడు సుదర్శన్ తో పరిచయమవ్వడం, కించిత్ సుదర్శనంతో ప్రసన్నుడవ్వడంతో తను జాతకంలో ఎదురుచూసిన ఘడియలు ప్రవేశించేయని గ్రహించేడు. ఆ క్షణం నుంచీ అతని మొహంలో నీనీకళ తాండవించింది.

జానపద చిత్రాలకి మేటి ఆనిపించుకున్న సుదర్శనాన్ని శివరామ్ దర్శించి కథ విన్నవించేడు. అయిన మెచ్చి అభయమిచ్చేడు.

“ఆ కథ రాసిన ఆంజనేయులుగారే మాటలు కూడా రాస్తానన్నాడు. మరి సరే నన్నాను” అన్నాడు శివరాం.

“ఆంజనేయులు రాస్తే లంకాదహనమే.... డైలాగులు కావేరిచేత రాయద్దాం” అన్నాడు సుదర్శన్.

“రచయిత్రీ వొడ్డుసార్! నా మాటిని రచయిత్రుణ్ణి పెట్టుకుందాం.”

“కావేరి మొగాడు. మాటలు రాయడంలో మొనగాడు.”

“సరే, అలాగే కానివ్వండి” అని నసిగేడు శివరాం.

“అనూతన్ రామారావు అడివిమనిషికి పనికొస్తాడు కాని, స్వయంవరానికి వనికిరాడయ్యా”

“బాబ్బాబు, ఆ మాటనొద్దు హీరో పాత్రినే పాతికవేలెదురిస్తానన్నాడు. జయప్రియ కూడా ఒప్పుకుంది.”

“వాడికి హీరోపాత్ర యిస్తే మీ చేతికొచ్చేది చిప్పే. వాణ్ణి విలన్ కింద వేసుకుందాం.”

“సరే, చెప్పి చూస్తాను. మరి మీ రెవరైట్టమంటారు?”

“అదంతా నా కొద్దిరెయ్యండి? డబ్బు ఖర్చులేకుండా చాకులాంటి కుర్రాణ్ణి చూస్తాను. మరి హీరోయిన్?”

“చెప్పేనుకదండీ. జయప్రియ బుకింగయిపోయింది.”

“ఇదేమీ ‘అడివిమనిషి’ టయ్యా ఏనుగులమధ్య కనబడుతుంది కనక కాంట్రాస్ట్ మీద కాస్త సన్నంగా కనబడుతుందనుకోడానికి. ఈవిణ్ణి పెట్టుకుంటే ‘స్వయంవరా’నికి ఈవిడ నైజుకు తగ్గ రాజకుమారులు దొరకరు.”

“అందుకే కదాండీ నూతన్ రామారావు....”

“అ విషయం నెటిలయిపోయింది. వాడు విలన్. అంతే.”

“మరి ఆ అమ్మాయికి....”

“అమ్మాయేమిటయ్యా! పాతికేళ్ళబట్టి నటిస్తుంది. అసలు మీ ప్రొడ్యూసర్లు వూళ్ళో జరిగే పెళ్ళిళ్ళకెళ్ళరా? పెళ్ళికొడుకులూ పెళ్ళికూతుళ్ళూ యిలాగే

ఉంటారుటయ్యా? పాప్యులర్ స్టార్స్ కావాలని మాప్రాణాలు తీసి తాతయ్యల్ని అమ్మమ్మల్ని పెట్టి ఫిల్ములు తీయిస్తారు. ఆ డొడ్డులెండి. స్వర్ణలతని బంగారం లాంటి పద్దెనిమిదేళ్ళమ్మాయి. మొన్న కాలేజీ డ్రామాలో ఏక్ట్ చెయ్యడం చూశాను. వండర్ ఫుల్.”

“అలా కుదరదండీ బాబూ! ఎగ్రిమెంటయిపోయింది. ఇప్పుడొద్దంటే లక్ష రూపాయలు చెవులు మెలేసి వొసూలు చేస్తుంది.”

“కాస్త కాళ్ళావేళ్ళాపడి ఎగ్రిమెంటు రద్దుచెయ్యమనండి. స్వర్ణలత జయప్రియలాగకాదు, అనర్గళంగా డైలాగులు చెబుతుంది, మంచి ఎక్స్ ప్రెషన్, చక్కని గొంతు....”

“బాబూ! నా గొంతుకోర్కయకండి. కావాలంటే ఆ స్వర్ణలతకి చాన్సిద్దాం. జయప్రియంటే జనాలు పడిచస్తారు. పాతికేళ్ళబట్టి ఆ అమ్మాయినే చూద్దాని కలవాటువడ్డారు. లావెక్కిందో సన్నబడిందో ఆళ్ళకక్కర్లేదు జయప్రియంటే జయప్రియే.”

“మీరు మరో డైరెక్టర్ కోసం స్వయంవరం చాటించండి. ఆవిణ్ణి చేతుల మీద ఎత్తుకు పరిగెట్టే మొగాడు దొరకడు. దొరికినా ఆవిణ్ణి వాణ్ణి కలిపి మొయ్య గల గుర్రం దొరకడు. తర్వాత మీ యిష్టం. ఇలా మీరు ప్రతిదానికి అద్దంపెడితే ఎలాగ? హీరోయిన్ విషయంలో మాత్రం స్వర్ణలత ఖాయం.”

“ఏ విషయంలో మీరొప్పుకున్నారండీ? హీరో పనికిరాడన్నారు, హీరోయిన్ పనికిరాడంటున్నారు. డైలాగులు రాసేవోడూ పనికిరాడన్నారు.”

“మీ మంచికోసమే చెబుతున్నాను. లేదా నా పరువూ మీ డబ్బూ గంగ పాలు.”

“మీతో మా గట్టి చిక్కేనండి.”

“నాట్రోజుల్లో స్వర్ణలతని పిలిపిస్తాను. అసలు రాజకుమారి అంటే ఎలా వుండాలో, డైలాగులు ఎలా చెప్పాలో చూద్దురుగాని.”

“రాజకుమారిని మీరు చూశారా నేను చూశానా? ఈ నీనిఘా చూసేవోళ్ళకి రాజకుమారి జయప్రియ లాగుండదని ఎలా తెలుసు?”

“తెలియదు. తెలియజెప్పాలి. అదే మన ప్రతిభ. మీరన్నింటికి పేచీపెట్టకండి. ఆవిడ మాత్రం వొడ్డు.”

“ఆవిడతో చెప్పి చూస్తాను. కాని, ఆ మాటలు తల్చుకుంటేనే గుండెలు దడదడలాడుతున్నాయండి. మీకే! వొడ్డుని యిట్టే చెప్పేనేరు.”

“....నేచేయు పరువునష్టం, డబ్బు నష్టం దావాలికి మీరు సకుటుంబ బంధుమిత్ర సపరివారంగా చితికిపోతారని హెచ్చరించుచున్నాను. ఇవియే అనేక శాపనార్థములు. మంగళం మహత్ శ్రీశ్రీశ్రీ” అంటూ జయప్రియ పంపిన శుభలేఖను చేత్తోవట్టుకుని శివరాం కుర్చీలో కూలబడ్డాడు. దానికి సాయం ఓ గంటలో వస్తున్నానని పోస్ట్ చేసింది. ఈ శుభముహూర్తానికే కావేరి డైలాగులు రాయడం స్వర్ణలత చదవడం తాలూకు ప్రదర్శనం సుదర్శన్ ఏర్పాటు చేశాడు,

“శివరాంగారూ! ఓ సారిలా వస్తారా?” అంటూ ఆహ్వానించేడు సుదర్శన్

“మరో గంటలో ఆవిక్కడికే సరాసరొస్తావుంటే నన్నీ అమ్మాయి బాగోతం చూడవంటావేంటయ్యా!” అంటూ ఏడుపు మొహం పెట్టేడు శివరాం.

“మరేం కంగారుపడకండి. ఆవిడా చీమూర క్తం వున్న మనిషేకదా! ఈ ఒక్క ఫిల్ములోనూ తప్పుకుని ఈ అమ్మాయికి అవకాశం యిమ్మని నచ్చ చెబుదాం. తోటి శ్రీ ఉజ్వల భవిష్యత్తులో చిచ్చు పెడుతుందా? ఈ స్వర్ణలతనే కాళ్ళావేళ్ళా పడమందాం” అన్నాడు కావేరి శివరాంగారి భుజం తడుతూ.

“ఏమయ్యోయ్! నువ్వు కాస్త నోరు మూసుకుని నువ్వు, ఆ అమ్మాయి పక్క గదిలో కూసోండి. ఆవిడాచ్చెళ్ళేక, నే బతికుంటే నీ రాతలూ, మాటలూ సంగతాలోసిద్దాం” అన్నాడు శివరాం.

“ఏమిటండీ అలా బెంబేలు పడిపోతారు! ఫిల్మిండస్త్రీ అన్న తర్వాత యిలాంటివి మామూలే. జయప్రియతో నేనూ చెప్పి చూస్తాను నేను డైరెక్ట్ చేసిన రెండు పిక్చర్స్ లో ఆవిడ ఏక్ట్ చేసింది” అన్నాడు సుదర్శన్ శివరాంకి డైర్యం చెబుతూ.

“బాబూ! మీరిక్కడే వుండండి. ఆవిడతో మీరే మాట్లాడండి. నా కావిడంటేనే గుండెదడ. పైగా ఈవిడెళ్ళి ఆ డిస్ట్రిబ్యూషనోళ్ళకి పోస్ట్ చేసిందంటే, పాత అప్పల కాగితాలట్టుకొచ్చి నా మీద పడగ విప్పుతారు. ఆవిడ ఎక్స్

ప్రసనూ, డైలాగులూ బాగా వరివ్చ చెయ్యండి. ఆవిడ కేమున్నాయో, ఏంలేవో తెలుస్తోంది" అన్నాడు శివరాం.

"సరే. అయితే మీ రూరుకోండి. ఈ సీను నేను డైరెక్ట్ చేస్తాను" అన్నాడు సుదర్శన్ కావేరిని తీసుకుని లోపలి కెడుతూ.

ఇప్పుడు జనప్రియ ఎదుట స్వర్ణలతకి కావల్సిన డైలాగులు తయారుచేసి తర్ఫీదిస్తున్నాడు.

కారు హారన్ వినేటప్పటికి శివరాంకి ముచ్చెమటలు పోశాయి. సుదర్శన్ కూడా లోపల్నుంచి వచ్చి వరండామీద కెళ్ళాడు. డ్రయివర్ కారు దిగి తలుపు తియ్యగానే జనప్రియ తీవిగా కాళ్లొంచి దిగి, వరండాలో వున్న సుదర్శనాన్ని చూడనట్టు నటించి, మెట్లెక్కి వరండాలో కొచ్చేటప్పటికి "నమస్కారం!" అన్నాడు సుదర్శన్.

"నమస్కారం! మీ ప్రొడ్యూసర్ గా రున్నారా?" అంటూ భుజాన్ని వేనిటి బేగ్ లోంచి రుమ్మాలు తీసుకుంది.

"రాండి రాండి, దయ నెయ్యండి. మీ రొస్తారనే.... ఇలా కూసోండి."

"థేంక్స్. మర్యాదలకేంలేండి! నా నోటీసందిందా? మీ సమాధానం విందామనొచ్చాను."

"జనప్రియగారూ! మీ రంత కోపంగా వుంటే ఆయన మాత్రం ఏం మాట్లాడగలడు? నెమ్మదిగా మాట్లాడుకుని, వ్యవహారం పరిష్కరించుకుందాం. కొన్ని కారణాలవల్ల ఆయన ప్లాను మార్చుకోవాల్సివచ్చింది. తీరికూర్చుని మీ మనస్సు నొప్పించడం ఆయనకి మాత్రం యిష్టమా - చెప్పండి?" అన్నాడు సుదర్శన్.

"ఆయన యిష్టాయిష్టాలు నాకు తెలుసు. చెప్పుడు మాటలు విని తల కొరివితో గోక్కుంటున్నాడు" అంది జయప్రియ, బెల్లంకొట్టిన రాయిలా నోరు మూసుకూర్చున్న శివరాంకేసి కళ్ళల్లోంచి అగ్నికణాలు జిమ్ముతూ.

"మీ నోటీసొచ్చినప్పట్నుంచి ఆయన గాభరా పడిపోతున్నాడు. మీరే న్యాయంగా యిక్కడికొస్తున్నారని..."

“సుదర్శన్ గారూ! మీరు కొంచెం ఆయన్నే మాట్లాడనిస్తారా?” అంది జయప్రియ, ఇది నాకూ ఆయనకి సంబంధించిన ఎగ్రిమెంటు వ్యవహారం అన్న ధోరణిలో.

“నేనెలాంటోణ్ణో మీకు తెలుసు నేను పెట్టుబడి పెట్టేవోణ్ణి. డైరెక్టర్ని కాదు. కథ మారినది కనక హీరో, హీరోయిన్లు మారాలని సుదర్శనంగా రన్నారు. ఆ విషయమే మీతో....”

“ఈ విషయమే అడుగుదామనోచ్చేను. ఎగ్రిమెంట్ మీద సంతకాలు పెట్టకముందే మీరు డైరెక్టరుతో సంప్రదించాలి. లేదా, ఎగ్రిమెంటయిన ఆర్టిస్టులతో ఫిల్ము తీయగల డైరెక్టర్ని చూసుకోవాలి. స్వయంవరం ఫిల్ము తీస్తున్నట్టూ, దాంట్లో నేనే హీరోయిన్ననీ ప్రెషగా ఎగ్రిమెంట్ రాయించుకుని పేపర్ పబ్లిసిటీ యిచ్చి, యిప్పుడు మనస్సు మార్చుకున్నానంటే ఆర్థమేమిటి? నా పరువే మవుతుంది? ఇది మర్యాదస్తులు చేసే పనేనా? మీ కిష్టమైతే నటించడానికి, అక్కర్లేదంటే పోవడానికి నేనేమంత చాతకానిదాన్ననుకున్నారా? అసలు మీరీ ఫిలిమ్ నెలా తీస్తారో నేనూ చూస్తాను” అంది.

“నమస్కారమండీ!” అంటూ సంభ్రమాశ్చర్యాలతో ప్రవేశించింది స్వర్ణలత జయప్రియ వైపు చేతులు జోడించి.

“నమస్కారం!”

“మీరు జయప్రియగారు, అవునండీ?” కళ్ళు పెద్దవిచేసి చిరునవ్వు చెరగకుండా పెదిమల్ని అదుపులో పెట్టుకుని యింకా చేతులలాగే జోడించి వుంది స్వర్ణలత.

“అవును, మీ రెవరు?”

“నా పేరు స్వర్ణలత. నేను మీ ఫిల్మ్ ఫేస్ నండి. ఆంధ్రా యూనివర్సిటీలో ‘మూసిన తలుపులు’ డ్రామాలో రాధ పాత్ర వేసేను. ఫస్ట్ ప్రయిజ్ వచ్చింది.”

“సంతోషం. ఇక్కడ కేం పనిమీదొచ్చారు?” అంది, అసలలాంటి యూనివర్సిటీ వున్నట్టూ, అలాంటి నాటకం వున్నట్టూ నమ్మకంలేనట్టు మొహం పెట్టి.

“వీరు స్వయంవరం ఫిల్మ్ తీస్తున్నారు కదండీ! మీరందులో హీరోయిన్ రోల్ వేస్తానని ముందు ఒప్పుకుని, మళ్ళీ యిప్పుడు చాలా బిజీగా వున్నాను వీల్డేదన్నారని చెప్పి....”

“ఎవరు చెప్పేరలాగ?”

“వీళ్ళే అన్నారండి. ఆ రోల్ కి నేను పనికొస్తానేమో చూద్దామని నన్ను పిలిపించేరండి. అది మీరెయ్యతగ్గ పాత్ర. చాలా కష్టమైన పాత్ర. ఎంత మిమ్మల్ని యిమిటేట్ చేసినా ఆ రోల్ వెయ్యడానికి భయంగానే ఉందండీ!”

“నీ పేరేమిటన్నావు?”

“స్వర్ణలత.”

“చూడు స్వర్ణలతా! ఈ నంగనాచి కబుర్లు నాదగ్గిర చెప్పకు. ఈపాత్రకు నేను పనికిరానని నిన్ను నెలక్టు చేశారనీ నాకు తెలుసు. ఒకప్పుడు నేనూ నీ కంటే నాజూగ్గా వుండేదాన్ని.”

“క్షమించండి మీకూ నాకూ పోలికేమిటి! అప్పుడూ యిప్పుడూ అంద చందాల్లోనూ, నటనలోనూ, ఎక్స్ ప్రెషన్ లోనూ మీకు మీరే సాటి. మీరు కాల దన్నిన అవకాశం నాకు వరప్రసాద మైందనుకున్నాను కాని, మిమ్మల్ని కాదని నాకిచ్చేరని నాకు తెలీదు. ఏమండీ, మీరిద్దరూ మాట్లాడరే?”

“అప్ కోర్స్. ఆ అమ్మాయి కలా చెప్పకపోతే ఎలా చెబుతాం. జయప్రియ గారు రిజెక్ట్ చేసేరుకనక నిన్ను కన్సిడర్ చేస్తాం అన్నాను” అన్నాడు సుదర్శన్.

“ఆ అమ్మాయి చెబుతుందిగా! మళ్ళీ మీ సాక్ష్యం ఎందుకు?”

“అక్కా!” అంటూ జయప్రియ ముందు మోకరిల్లింది స్వర్ణలత,

“ఏంతొక్కా?”

“నా తప్పంటే మీ యిష్ట మొచ్చిన శిక్ష విధించండి. ఆ పాత్రకి మీకంటే నేను బాగా నప్పతానని కలలో కూడా అనుకోను. నన్ను రమ్మండంలో యింత కుట్ర వుందని నాకు తెలీదు. మీరు రాజకుమారిగా వుంటే మీ పక్కన పరిచారిక వేషంలో వుండే అదృష్టం నాకు చాలు. అంతకంటే పెద్ద కోరిక నాకు లేదు. మీ ఆశ్రయం ఆదరణా నాకు కావాలి.”

“కోరికలు మంచివే. కాని, తప్పుత్రోవ తొక్కేవు.”

“ఎంతో రిస్కీతీసుకుని యింట్లో చెప్పకుండా ఈ దుర్మార్గుల మాటలు నమ్మి వచ్చేను. విధమూ చెడింది. ఫలమూ దక్కలేదు. జీవితంలో నేను సినిమాల్లో నటించే అవకాశం గొరక్కపోవచ్చు. కాని, మీ కిలాంటి ద్రోహం తలబెట్టేటంత నీచురాల్ని కాను. అక్కా! యిదిగో నీముందు ప్రమాణం చేస్తున్నాను. నాకి పాత్ర వొద్దు. పీళ్ళసాయం వొద్దు. నన్ను క్షమించేనని ఒక్కమాట చెప్పండి చాలు. నేను వెళ్ళిపోతాను.”

“అదేం భర్మ! చెట్టంత ప్రొడ్యూసరూ, కొండంత డైరెక్టరూ వుండగా నువ్వు పారిపోవడమెందుకు? నా కంటే అందమైనదానివి. ఈ ఫీల్డ్లో రాణించే క్వాలిఫికేషన్లన్నీ వున్నాయి నీకు.”

“మీరు చెప్పినట్టే నేను మీలాగే గొప్ప నటి నయ్యేననుకోండి. ఈ రోజున మీకు జరిగిన పరాభవమే రేపు నాకు మాత్రం జరగదా? నా వయస్సు అందం మాత్రం శాశ్వతమా? కొండంత ఆశతో వచ్చేను. నువ్వీ పాత్రకు పనికిరావని వీళ్ళు చెప్పినా నేను బాధపడను. కాని, మీ కాలి గోటికికూడా సాటిరాని నేను మీకు ద్రోహం చేస్తున్నానని మీ రనుకోడం నా దురదృష్టం. మీకు దగ్గరగా కూర్చుని మీతో మాట్లాడే అవకాశం, మీ ఆదరణ పొందే అదృష్టంకోసం ఎదురు చూశాను కాని, నా వల్లనే మీకు అవమానం జరుగుతుందని నేనూహించలేదు, వస్తాను.”

నీను క్లయిమాక్స్ కొచ్చింది, పర్యవసానం ఎలా వుంటుందో అని ఎదురు చూస్తున్న సుదర్శన్, శివరాం జయప్రియ మొహంలో ఎక్స్ప్రెషన్ చూసి “ఆగు” అని ఆమె అన్నతీరుచూసి స్థిమిత పడ్డారు.

“చూడండి జయప్రియగారూ! ఎంత మానాభిమానాలు వొదులుకున్నా, నా సహనానికి కూడా హద్దుంది నేను క్షమాపణ చెప్పుకున్నకొద్దీ మీరు నోరు పారేసుకుంటున్నారు. నేనేంతప్పుశాసని ఇటువంటి అవమానాన్ని భరించాలి?” అంది స్వర్ణలత. ఏంటి క్లయిమేక్స్ ప్రారంభమైందని సుదర్శన్ గ్రహించేడు.

“నిజంగా నన్నుకాదని నీకి పాత్ర యిస్తున్నారని నీకు తెలిదా?”

“తెలియదని చెప్పేను. మరి మిమ్మల్ని నమ్మించడం ఎలాగోకూడా నాకు తెలియదు. ఇంతటి మహోన్నత తారాపథాన్ని మీరందుకున్నారు. కాని,

నేలమీద వుండి ఆశానికాశల మధ్య రెపరెపలాడే మావంటి చిన్నవాళ్ళ పట్ల చూపెట్టే మీ ఆదరణ విషయంలో మీరు పాతాళంలోకి దిగిపోతున్నారని ఈనాడు గ్రహించేను. చాలు, ఈ అనుభవం. శలవు." అంది స్వర్ణలత, దుఃఖంతో గొంతు వూడుకుపోయిన స్వరంతో.

“స్వర్ణా? ఆగు.”

“అజ్ఞాపిస్తున్నారా?”

“లేదు.”

“వెక్కిరిస్తున్నారా?”

“ఈ పాత్రకు నువ్వే సమర్థురాలివి. నాకు నీ వయస్సున్నప్పుడు, నా నోటి దగ్గర కూడు పడగొట్టుంటే, నీ అంత సమర్థతతో నటించి దక్కించుకునే తెలివితేటలు లేవు. నేను నీలాగ బాగా చదువుకోలేదు, ఇలా మాట్లాడాలని తర్చి దిచ్చినవారూ లేరు. నీ మాటలు నిజమని నమ్మి నేను నీకు సాయంచెయ్యడం లేదు. అబద్ధమని తెలుసుంటే కూడా నీకు సాయం చెయ్యడానికి కారణం ఒకటి. నువ్వు అప్పగించే డైలాగులు వెనకాల నీ భవిష్యత్తును గురించి నువ్వుపడే అవేదనని స్పష్టంగా నేను చూడగలిగేను. చూడమ్మా! నటనలో నాకున్న అనుభవం నీకు లేదు. కాని ముందు ముందు బాగా రాణించే సూచనలున్నాయి. విష్ యూ ఆల్ ది బెస్ట్. మిస్టర్ శివరాం! ఇదిగో మీ ఎగ్రిమెంట్” అంటూ ఆతని మీద గిరాబెట్టి చరచర బయటికెళ్ళిపోయింది.

“ఏమిటి తమాషా!” అని నిర్భాంతపోయేడు శివరాం. కావేరి చేతుల్లోవున్న డైలాగు కాగితాలు జారిపోయాయి. స్వర్ణలత అవాక్కయి తల దించుకుంది. మహానటి అనుకున్నాడు సుదర్శన్.

(యువ, ఫిబ్రవరి 1981)